

संड्री अर्निंग में पमरे ने 120 करोड़ से अधिक राजस्व अर्जित किया गतवर्ष की तुलना में 11 प्रतिशत अधिक

जबलपुर 16 अक्टूबर। पश्चिम मध्य रेल जबलपुर, भोपाल एवं कोटा तीनों मण्डलों पर संड्री से राजस्व बढ़ाने के लिए निरंतर प्रयासरत है। चालू वित्तीय वर्ष में अप्रैल से अक्टूबर माह तक कुल 122 करोड़ 53 लाख रुपये संड्री से ऑरिजनेटिंग राजस्व अर्जित की, जो पिछले वर्ष की इसी अवधि में 110 करोड़ 52 लाख रुपये की तुलना में लगभग 11 प्रतिशत अधिक है।

सात माह में मण्डल स्तर पर संड्री रेवेन्यू परफॉरमेंस इस प्रकार है :-

जबलपुर मण्डल :- मण्डल को कुल रुपये 55.30 करोड़ का राजस्व प्राप्त हुआ, जो गत वर्ष की इसी अवधि में प्राप्त राजस्व रुपये 47.30 करोड़ से लगभग 17 प्रतिशत अधिक है।

भोपाल मण्डल :- मण्डल को कुल रुपये 36.74 करोड़ का राजस्व प्राप्त हुआ, जो गत वर्ष की इसी अवधि में राजस्व रुपये 34.22 करोड़ से लगभग 07 प्रतिशत अधिक है।

कोटा मण्डल :- मण्डल को कुल रुपये 30.49 करोड़ का राजस्व प्राप्त हुआ, जो गत वर्ष की इसी अवधि में प्राप्त राजस्व रुपये 29.10 करोड़ से लगभग 05 प्रतिशत अधिक है।

उल्लेखनीय है कि संड्री यानि विविध राजस्व के अंतर्गत रेलवे भूमि का वाणिज्यिक उपयोग से प्राप्त होने वाली आय, निजी साइडिंग के अलावा अन्य विभागों को दी गई जमीन की लाइसेंस फीस, कॉनकोर को दी गई जमीन, पैट्री कारों की ढुलाई लागत, लावारिस और क्षतिग्रस्त माल, अनुपयोगी राजस्व स्क्रेप, आवासीय भवन, रिटायरिंग रूम, विश्राम गृह, भवन निर्माण के लिए पट्टे पर दी गई भूमि, स्टेशनों/रेलवे परिसर में कार/स्कूटर/साईकिल पार्किंग, खानपान विभाग तथा विज्ञापन शुल्क और गैर किराया राजस्व की आय शामिल है।

पश्चिम मध्य रेल द्वारा संड्री रेवेन्यू की उत्तरोत्तर वृद्धि के लिए प्रयास किया जा रहा है और आगे भी निरंतर जारी रहेगा।

संख्या : पमरे/मुख्या/मुजसअधि/प्रेस विज्ञप्ति/569/2023

दिनांक 20.11.2023

सम्माननीय संपादक,

कृपया जनहित में उपरोक्त समाचार अपने लोकप्रिय दैनिक समाचार पत्र में प्रकाशित कर सहयोग प्रदान करें।

मुख्य जनसंपर्क अधिकारी
पश्चिम मध्य रेल, जबलपुर